



QORTI TA' L-APPELL

**ONOR. IMHALLEF
PHILIP SCIBERRAS**

Seduta tat-12 ta' Novembru, 2003

Appell Civili Numru. 2/1997/1

Mary Grace Farrugia

vs

Stephen u Leanne konjugi Farrugia

Il-Qorti,

Fit-2 ta' Dicembru, 2002 il-Bord li Jirregola l-Kera ppronunzja s-segwenti sentenza fl-ismijiet premissi:-

“Il-Bord,

Ra c-citazzjoni ta' l-atturi:

Premess li b'rikors fl-ismijiet Stephen u Leanne konjugi Farrugia vs Mary Grace armla ta' Joseph Farrugia (Rikors Numru: 103B/96) il-konvenuti talbu r-ripreza tal-fond

numru 1, Triq Ross, Paceville fuq il-pretest ta' bdil ta' destinazzjoni;

Premess li b'sentenza tal-Bord li Jirregola l-Kera tad-9 ta' Ottubru, 1996 fl-ismijiet Stephen u Leanne konjugi Farrugia vs Mary Grace armla ta' Joseph Farrugia (Rikors Nru: 103B/96) il-Bord iddecieda l-kawza billi laqa' t-talba tal-konvenuti li jirriprendu l-pussess tal-fond fuq imsemmi u pprefigga terminu ta' xahrejn biex l-attrici tizgombra mill-fond precitat;

Premess illi ghalkemm fl-atti processwali jirrizulta li l-attrici rceviet ir-rikors bid-data tas-smiegh, l-attrici ma kenitx f'posizzjoni li tevalwa u tifhem il-kontenut ta' l-istess minhabba kondizzjoni ta' sahha mentali kif ser jirrizulta waqt it-trattazzjoni tal-kawza, u di fatti lanqas biss tiftakar li rceviet ir-rikors promotur;

Premess illi l-attrici saret taf biss bis-sentenza precitata u bl-effett ta' l-istess wara li familjari taghha fl-ewwel gimgha ta' Jannar, 1997 gharrfuha li nhareg mandat ta' zgumbrament kontra taghha (Numru 34/96) fl-ismijiet Stephen Farrugia et vs Mary Grace Farrugia;

Premess ukoll li bis-sentenza fuq imsemmija gie moghti izjed minn dak li ntablab kif ser jirrizulta waqt it-trattazzjoni tal-kawza;

Premess illi ghalhekk l-attrici qeghda ghat-tenur ta' l-Artikolu 811 (b),(c), u (g) titlob ir-ritrattazzjoni tal-kawza fl-ismijiet premissi;

Ighidu ghalhekk il-konvenuti ghaliex dan il-Bord m'ghandux:

1. Preva r-revoka u thassir tas-sentenza moghtija minn dan il-Bord fid-9 ta' Ottubru, 1996 fl-ismijiet Stephen Farrugia et -vs- Mary Grace Farrugia ghat-tenur ta' l-Artikoli 811 (b), u (c) tal-Kodici ta' Organizazzjoni u Procedura Civili (Kap. 12) jordna r-ritrattazzjoni tal-kawza fl-ismijiet premissi.

Kopja Informali ta' Sentenza

Bl-ispejjez kontra l-konvenuti li huma minn issa ngunti in subizzjoni.

Ra l-lista tax-xhieda taghha.

Ra n-nota ta' l-eccezzjonijiet tal-konvenuti (fol 13).

1. Illi preliminarjament il-bazi li fuqu l-attrici tista' titlob ritrattazzjoni hija regolata mill-artikolu 42 tal-Kapitolu 69, u mhux l-artikolu indikat minnu, ghalhekk it-talba ghar-ritrattazzjoni ma tregix, u hija nulla, irrita, u inammissibbli u ghandha tigi respinta;

2. Illi subordinatament u minghajr pregudizzju ghas-suespost, din it-talba ghar-ritrattazzjoni kif formulata, minhabba l-bazi li fuq qieghed jintalab l-istess ritrattazzjoni hija nulla, irrita u inammissibbli;

3. Illi subordinatament u minghajr pregudizzju ghall-premess, l-attrici trid tiddeciedi fuq liema bazi qeghda titlob din ir-ritrattazzjoni, hekk huwiex abbazi tal-artikolu 811 (b) jew abbazi 811 (c), ghaliex it-talba taghha ma treggiex fuq iz-zewg sub-artikoli ghaliex dawn huma kontradittorji ta' xulxin;

4. Illi subordinatament u minghajr pregudizzju ghall-premess, it-talba attrici hija infondata fil-fatt u fid-dritt u ghandha tigi respinta bl-ispejjez ghaliex m'hiex ghajn azzjoni gudizzjarja ohra tentata u manovrata minn hut il-konvenut Stephen Farrugia sabiex hu ma jirriprendiex il-fond, li illum huwa tieghu, minghajr ma jaghti xi forma ta' kumpens lilhom, u mhux ghaliex jezistu fil-ligi l-bazi ghar-ritrattazzjoni kif previst taht l-artikolu 811 tal-Kodici ta' Procedura u Organizazzjoni Civili.

Salv Eccezzjonijiet ohra permessi mil-Ligi.

Sema' x-xhieda bil-gurament.

Ra d-dokumenti kollha u l-atti.

Ra ukoll l-atti shah tar-Rikorsi numru 124/95, 103/96 quddiem il-Bord, l-kawza 851/93 quddiem il-Prim'Awla u r-rikors 242/97 quddiem is-Sekond'Awla.

Kopja Informali ta' Sentenza

Ra n-noti ta' osservazzjonijiet tal-partijiet.

Ra l-verbal tat-2 ta' Ottubru, 2002.

Ikkunsidra:-

1. Il-Bord kif presedut beda jjeħu konjizzjoni ta' dawn il-proceduri mis-seduta tat-28 ta' Ġunju, 2000.

2. Din hi procedura ta' thassir ta' sentenza mogħtija mill-Bord li Jirregola l-Kera fid-9 ta' Ottubru, 1996 fl-ismijiet bil-maqlub u smiegh mill-gdid tagħha.

3. Billi l-intimata debitament notifikata naqset li tidher biex tikkontesta t-talba tar-rikorrenti u wara li l-Bord sema' lir-rikorrent bil-gurament it-talba attrici tirrizulta gustifikata u timmerita konferma.

Jilqa' t-talba tar-rikorrenti u għar-ragunijiet esposti fir-rikors jawtorizzahom jirriprendu l-pussess tal-fond 1, Ross Street, Paceville u għall-fini tal-izgumbrament mill-intimata jipprefigi terminu ta' xahrejn mil-lum.

Bl-ispejjez kontra l-intimata.

4. B'sentenza tal-31 ta' Mejju, 2000 (fol. 72-77) il-Bord caħad l-ewwel zewg eccezzjonijiet imressqa mill-konvenuti wara li l-attrici rinunzjat għat-talba ta' ritrattazzjoni kull fejn din m'hiex ibbazata fuq l-imsemmi artikolu 811 (b) li japplika għall-Bord li Jirregola l-Kera permezz ta' l-artikolu 812 tal-Kap. 12.

5. Hemm lok għar-ritrattazzjoni "jekk ic-citazzjoni ma tkunx giet innotifikata lill-parti telliefa, basta li din il-parti, għad li ma tkunx giet innotifikata, ma tkunx deħret fis-smiegh tal-kawza".

6. Skond l-artikolu 187 (1) ta' l-istess kapitolu

"In-notifika ssir bil-kunsinna ta' kopja ta' l-iskrittura lill-persuna li lilha l-iskrittura għandha tkun innotifikata, jew billi dik il-kopja tithalla f'idejn membru tal-familja jew tad-

dar jew f'idejn wiehed fis-servizz ta' dik il-persuna jew f'idejn il-prokuratur taghha jew persuna awtorizzata minnha biex tircievi l-posta taghha, fil-lok fejn toqghod jew tahdem jew fil-post tax-xoghol jew fl-indirizz postali taghha.

Izda, l-kopja ma tistax tithallas f'idejn persuni ta' eta` anqas minn erbatax-il sena, jew persuna li minhabba mard tal-mohh, ma tistax taghti xhieda ta' dik in-notifika. Persuna titqies li hija kapaci li taghti dik ix-xhieda, sakemm ma jigix pruvat il-kuntrarju; u n-notifika ma tistax tigi ttrattata bhala irregolari, ghal wahda minn dawk ir-ragunijiet, jekk jinsab illi fil-fatt il-kopja tkun waslet f'idejn il-persuna li lilha kellha tkun innotifikata”.

7. Il-partijiet jaqblu li l-attrici kienet irceviet ir-rikors 103B/96. Minn naha attrici jinghad li hi “ma kinitx f'posizzjoni li tevalwa u tifhem il-kontenut minhabba kondizzjoni ta' sahha mentali u di fatti lanqas tiftakar li rceviet ir-rikors promotur”. L-intimati jghidu li s-sahha mentali hija hlieqa mahluqa minn hut il-konvenut Stephen Micallef “u mhux ghaliex tezisti fil-ligi l-kazi tar-ritrattazzjoni kif previst taht l-artikolu 811”.

8. Il-Bord permezz tar-Registratur tal-Qrati ra l-atti kollha tar-rikorsi 103B/96 u 124B/95. F'dawn iz-zewg rikorsi l-konvenuti ta' l-illum talbu l-izgumbrament ta' l-attrici mill-fond 1, Triq Ross, Paceville, minhabba non uso, abbandun u hsara strutturali.

9. L-ewwel rikors imsemmi (dak li dwaru huma dawn il-proceduri) gie pprezentat fit-28 ta' Gunju, 1996 notifikat lill-attrici fis-6 ta' Lulju, 1996, fil-fond “Mimrose House, 31, Triq 7, Vidal, Tal-Ibragg. ‘A tenur’ tal-art 30 tal-Kap 69 ir-rikors gie deciz fid-9 ta' Ottubru, 1996 wara li l-Bord sema' x-xhieda ta' Stephen Farrugia

10. It-tieni rikors imsemmi gie prezentat fil-31 ta' Awissu, 1995, notifikat lill-attrici fl-istess indirizz tar-rikors l-iehor, Mimrose House, 31, Triq 7, Vidal, Tal-Ibragg fis-6 ta' Settembru, 1995. Dan ir-rikors gie cedut mir-rikorrenti (llum konvenuti) “sabiex jirregolaw ruhhom” fid-9 ta' Mejju,

1996. Kienet pendenti sentenza preliminari dwar eccezzjoni ta' nullita` ghax fir-rikors ma hiex "isemma" meta jaghlaq il-kiri li jkun miexi".

11. Il-konvenut ta' Illum fis-16 ta' Lulju, 1993 ipprezenta rikors (fol 19-21) quddiem l-Onorabbli Sekond'Awla tal-Qorti Civili biex ommu tigi interdotta u jigi mahtur kuratur "biex jieh u hsieb l-amministrazzjoni tal-beni taghha" (fol 19). Gie mahtur il-psikjatra Dottor Peter Muscat biex jirrelata u wara li zamm seduta f'Monte Carmeli fil-11 ta' Gunju, 1994 wasal ghal konkluzjoni li

"fil-prezent Mary Grace Farrugia hija fi stat mentali normali u taht l-ebda kura. Hija tinsab kapaci biex taqdi d-dmirijiet civili u testonantarsi taghha" (fol 33-38).

(ara ukoll xhieda ta' l-attrici moghtija fil-11 ta' Gunju, 1994 a fol 37).

12. Fis-6 ta' Ottubru, 1993 l-attrici, Mary Grace Caruana pprezentat rikors quddiem l-Onorabbli Sekond'Awla tal-Qorti Civili fejn talbet li l-Qorti "tinjora r-rikors maghmul minn binha" ghax inter alia

"huwa assolutament inwertier dak allegat minn Stephen Farrugia li l-esponenti ma hijiex f'posizzjoni li tamministra l-beni taghha. Tant l-esponenti hija mentalment sana li kif jirrizulta mill-paragrafu precedenti hija talbet u otteniet il-hrug ta' mandat ta' inibizzjoni (fol 22-25).

13. Fit-3 ta' Frar, 1997 l-ulied l-ohra ta' l-attrici ressu quddiem l-Onorabbli Sekond'Awla tal-Qorti Civili rikors iehor sabiex ommhom tigi interdotta u jigi mahtur kuratur. Dan ir-rikors (numru 242) gie dezert fl-1 ta' Frar, 2001. Kien gie mressaq wara li inghatat is-sentenza li taghha qed jintalab it-thassir u wara li gew ipprezentati il-proceduri ta' Illum.

14a. L-attrici esebit relazzjoni tal-Psikjatra Dottor Joseph Pisani (fol 199-206) li gie nominat "biex jezamina lil Mary Grace Farrugia u jirrelata dwar jekk it-talba ghall-interdizzjoni hiex gustifikata". Din ir-relazzjoni giet

prezentata fis-27 ta' Meju, 1993. L-inkarigu inghata b'digriet tal-31 ta' Awissu, 1992. Ir-relazzjoni saret wara rikors magħmul minn Jennifer Farrugia, Richard Farrugia, u Mark Farrugia. Dan kien l-ewwel rikors li sar (qabel id-data tar-rikorsi l-oħra) għalkemm ma jirrizultax meta sar. Ir-rikors hu mitluf. Fotokopja tar-relazzjoni giet prezentata mill-attrici f'dawn il-proceduri. Fl-aħhar folja tar-relazzjoni hemm miktub bil-linka (mhux fotokopja)

“Illum 23 ta' Meju, 2001 deher quddiem Dr. Joseph Pisani u halef li qeda fedelment u onestament l-inkarigu lilu mogħti”.

b. Ir-relazzjoni prezentata fis-27 ta' Meju, 1993 giet mahlufa tmien snin (8) wara. Dan ifisser li l-ahwa Farrugia, Jennifer, Richard u Mark, hallew kollox għaddej u regghu ftakru fir-rikors snin wara. Ir-rapport inhalef jum qabel ma gie pprezentat quddiem il-Bord. Il-Bord jagħmilha cara li ma hu qed jagħti l-ebda htija lill-espert.

c. L-ewwel certifikat sa mill-Psikjatra Dr. George Debono wara li ntab minn Jennifer Farrugia biex izur lil ommha (Dok A a fol 155-156 bid-data tas-6 ta' Dicembru, 1991).

Ir-rapport ta' l-espert Dottor Pisani:

“Għaldaqstant is-sottoskritt huwa ta' l-opinjoni illi l-konvenuta (sic), fil-prezent, għalkemm għandha l-kapacita` għal dik li hija mera amministrazzjoni semplici ta' hwejjigha per ezempju ssarraf xi 'cheque'; jew tixtri xi haga minn hanut, m'għandhiex il-kapacita` mentali li tagħmel affarijiet tal-hajja civili ta' certa importanza, għar-raguni li l-konvenuta għandha volonta` vizzjata (?), li jirrendiha facilment suggestjabbli u għalhekk suxxettibbli għall-monipulazzjoni”.

15a. Barra l-proceduri quddiem is-Sekond'Awla kien hemm proceduri oħra, imsemmija mill-partijiet f'dan ir-rikors. Jidher li l-inkwiet beda meta l-konvenut Stephen Farrugia xtara l-post in kwistjoni (c. 1989). Fosthom giet imressqa kawza quddiem l-Onorabbli Prim'Awla tal-Qorti

Civili (Citaz. Nru. 851/93 AJM) fid-19 ta' Lulju 1993 fejn Mary Grace u uliedha Richard u Mark ahwa Farrugia, talbu inter alia konferma ta' mandat ta' inibizzjoni. Il-konvenuti ta' lllum, konvenuti ukoll fil-procedura l-oħra, eccepew preliminarjament illi:-

“... .. Mary Grace Farrugia mhix f'posizzjoni illi tagixxi f'azzjoni civili minhabba l-istat ta' sahha li tinsab fih u li hekk ic-citazzjoni hija irregolari u l-eccipjent ghandu jigi liberat mill-osservanza tal-gjudizzju”.

b. In-nota ta' eccezzjonijiet giet prezentata fis-27 ta' Awissu, 1993 u giet imressqa lura fis-26 ta' Ottubru, 1994 (fol 15):

“Meta ssejhet il-kawza dehru l-partijiet u Dr. Frank Cassar għall-attrici u Dr. Peter Fenech li ddikjara li qed jassocja ruhu fil-patrocinju tal-konvenuti u ddikjara illi in vista tar-rapport ta' espert psikjatra fil-proceduri tas-Sekond'Awla qieghed jirrinunzja għall-ewwel eccezzjoni”.

c. Din hi referenza għar-rapport ta' Dottor Peter Muscat fir-rikors li għamel il-konvenut Stephen Farrugia għall-interdizzjoni ta' ommu (ara para. 11 ta' din is-sentenza). Il-kawza giet ceduta fl-24 ta' Marzu, 1999 wara sentenza in parte mogħtija mill-Onorabbli Qorti ta' l-Appell.

16a. Dottor Joseph Saliba prodott mill-attrici xehed li din iddahhlet Monte Carmeli fejn damet mill-1 ta' Meju, 1992 sal-20 ta' Gunju, 1992 (fol 160). Aktarx il-psikjatra Pisani ra lill-attrici f'dan il-perijodu (qabel id-dati) izda giet 'il quddiem sewwa. Mistoqsi mill-Bord dwar l-istat mentali tagħha bejn l-1993-1999:

Mistoqsija: “Jekk f'dan l-istat mentali li qed issemmi inti, jekk bniedem jircievi karta, ittra minghand xi hadd, jifhem x'fiha”.

Twegiba:- “Fil-perijodu li kienet l-isptar, l-istat mentali tagħha specjalment fil-bidu kien hazin li forsi setghet ma tifhimx, pero` fl-istadju li kienet tattendi l-outpatients

m'ghandhiex ghax nahseb li ma seghetx tifhem. Pero` rrid inkun car ukoll li ma kienx qed isirilha ezami b'dak l-iskop. Kienet qed tghix hajja indipendenti ma qrabatha”.

b. Xehed ukoll fuq notamenti tieghu ghal Gunju, 1995

“F'dan l-istadju kienet ghaddejja minn zmien hazin, illi n-noti li ghandi hawn hekk huma li kienet 'withdrawn', 'self preoccupied'; dak iz-zmien kienet qed thewden maghha nnifisha u 'cognatively' kienet orjentata, pero` ma kinitx cara ghal kollox fil-hsibijiet taghha”.

c. Mistoqsija: Jigifieri f'dan iz-zmien kien joholqilha problemi jekk tircievi xi karta?

Twegiba: Seta', nirrepeti, ma kontx qed naraha b'dak l-iskop, pjuttost kont qed naraha bl-iskop biex nara jekk ghandhiex bzonn tigi investigata u jirrizulta hawnhekk nahseb li probabbli giet ratni x'imkien privat

d. Dwar ezami li ghamel f'Ottubru, 1995

“She is doing very well, mentally stable, id-deluzzjonijiet li kellha, dak it-thewdin li kellha, kienu waqfu” (fol 163).

e. Sa l-1997 “il-konvenuti ghadhom kollha pozittivi (fol 163).

17. L-attrici giet notifikata bir-rikors 103B/96 fis-6 ta' Lulju, 1996 wara li gie prezentat fit-28 ta' Gunju, 1996. Mix-xhieda ta' Dottor Saliba jirrizulta li minn Ottubru, 1995, l-attrici kienet fi stat tajjeb u setghet tifhem u kienet qed tghix hajja indipendenti ma' xi uhud minn uliedha. Il-Bord qed jistrieħ fuq ix-xhieda ta' psikjatrici, esperti fil-qasma taghhom, m'ghandhom l-ebda interess fl-ezitu ta' din il-kawza u li hadu hsieb l-attrici fi zminijiet differenti.

18. Il-Bord ma jifhimx kif ma tqajmitx eccezzjoni dwar l-istat mentali ta' Farrugia meta sar ir-rikors 124B/95 fil-31 ta' Awissu, 1995, notifikat fis-6 ta' Settembru, 1995 f'perijodu qrib hafna ta' meta ma kinitx fi stat tajjeb skond

ix-xhieda ta' Dottor Saliba. Dwar dan ir-rikors bint l-attrici tghid (fol 152)

“Dan ir-rikors kienet ircevit u d-dar tieghi”

19. Fid-dikjarazzjoni mahlufa ta' l-attrici jissemma' li “dan l-ahhar ghamlet ghas-spejjez taghha manutenzjoni straordinarja fil-fond in kwistjoni kif jirrizulta mid-dokumenti hemm annessi (Dok B u C).

Id-dokument B fih id-data tas-7 ta' Awissu 1996 (fol 7).

Id-dokument C juri hlas ghal xoghol li sar. Id-data tal-hlas hi 10 ta' Lulju, 1996. Ir-rikors kontestat gie notifikat lilha erbat ijiem qabel 6 ta' Lulju, 1996.

20. Il-proceduri ta' l-lum bhal ta' qabilhom saru minn Mary Grace Farrugia f'isimha stess. Wara li saret din ic-citazzjoni fil-15 ta' Jannar, 1997 ulied ir-rikorrenti barra Stephen Farrugia ghamlu rikors ghall-interdizzjoni li gie dezert fl-1 ta' Frar, 2001. Kien prezentat fit-3 ta' Frar, 1997.

21. Din hi kawza dwar thassir ta' sentenza u smiegh mill-gdid ta' rikors. Ir-referenzi ghas-sentenzi “Mousu u Perconte” (Vol. LIB-1-320) u ‘Portanier vs Chetcuti et’ (Vol LIB-1-446) huma dwar ‘hardship’ u ‘alternative accomodation’ u ghalhekk bir-rispett kollu huma irrelevanti.

22. Mix-xhieda moghtija jirrizulta li f'xi zminijiet l-attrici ma kinitx tgawdi certu sahha mentali izda minn Ottubru, 1995 (ir-rikors gie notifikat fis-6 ta' Lulju, 1996) sa l-lum giet wara kura fi stat tajjeb ta' sahha. Il-premessa li fuqha hija msejsa din il-kawza:

“l-attrici ma kintix f'pozizzjoni li tevalwa u tifhem il-kontenut (u) saret taf bis-sentenza wara illi l-familjari taghha fl-ewwel gimgha ta' Jannar gharfuha li nhareg mandat” ma gietx pruvata.

Ghalhekk il-Bord jichad it-talba ta' l-attrici. Bit-tama li l-partijiet jaslu ghall-ftehim ahhari wara snin ta' tilwim, l-ispejjez jibqghu bla taxxa.”

Kontra din is-sentenza l-attrici ritrattandi tqanqal dawn l-obbjezzjonijiet:-

- (1) L-istat ta' sahha taghha fl-epoka tal-kawza issa ritrattata ma kienx jippermettilha li tati kaz tan-notifika li saritilha u li tapprezza l-import tal-att li li bih giet notifikata;
- (2) L-apprezzament tal-Bord ma kienx sufficjentement akkurat. Hi tissottometti illi l-fatt li uliedha ohra kienu qed jiehdu hsieb l-interessi taghha, l-fatt li dejjem iddefendiet kull procediment iehor, il-fatt li l-fond kien id-dar ta' abitazzjoni taghha u l-fatt li erogat spejjez biex timmiljora l-fond, dan kollu hu dimostrattiv ta' l-interess li tiddefendi ruhha mill-kawza propulsa fil-konfront taghha mill-konvenuti ritrattati.

Kif jirrizulta mill-atti, l-kontenzjoni tal-appellanti hi msejsa fuq il-premessa illi fid-data li fiha hi rceviet ir-rikors (Numru 103B/96), li bid-decizjoni tal-istess Bord li Jirregola l-Kera tad-9 ta' Ottubru 1996, wassal ghall-izgumbrament taghha mill-fond, hi ma kenitx f'qaghda li tifhem u tevalwa il-kontenut tal-istess minhabba l-kondizzjoni tas-sahha mentali taghha. Kien ghalhekk li hi talbet ir-ritrattazzjoni ta' dik l-istess kawza fl-ismijiet inversi a tenur tas-subincizi (b) u (c) ta' l-Artikolu 811 tal-Kap 12, liema diposittivi huma ta' natura prettament procedurali.

Il-konduzzjoni tal-provi fil-prim'istanza segwa l-binarju tal-precitata premessa fir-ricerka tal-verita` u tal-precizazzjoni taghha. Hekk ukoll jidher li ghamel il-Bord bl-analizi minuzjuza tieghu ta' dawn l-istess provi. Il-fattispecie ta' dan il-kaz tirrizulta proprju mill-parti konsiderativa tas-sentenza appellata.

“Mix-xhieda moghtija jirrizulta li f'xi zmenijiet l-attrici ma kienetx tgawdi certu sahha mentali izda minn Ottubru 1995 (ir-rikors gie notifikat fis-6 ta' Lulju 1996) sa illum giet

Kopja Informali ta' Sentenza

wara kura fi stat tajjeb ta' sahha. Il-premessa li fuqha hi msejsa din il-kawza ... ma gietx pruvata”.

Kif sewwa jidher mill-aggravju interpost, kif ukoll mill-konsiderazzjonijiet tas-sentenza appellata, id-determinazzjoni tal-meritu tat-talba tal-appellanti, immirata biex tigi revokata s-sentenza tal-Bord, tiddependi mill-interpretazzjoni fattwali tal-provi u kif dawn jinkwadraw ruhhom fil-parametri tas-subincizi ta' l-Artikolu 811.

Is-subinciz (b) jippreskrivi bhala raguni l-kaz fejn “ic-citazzjoni ma tkunx giet innotifikata lill-parti telliefa, basta li din il-parti, ghad li ma tkunx giet innotifikata, ma tkunx dehret fis-smiegh tal-kawza”.

Kif akkolt mid-decizjoni fuq l-istess materja hawn ritrattata fil-kawza fl-ismijiet “**Alessandro Delhin –vs- Antonio Darmanin et**”, Prim'Awla tal-Qorti Civili, 9 ta' Novembru 1927 (**Vol XXVI pII p498**) “da tale disposizione (illum Art 187 tal-Kap 12) si desume essere duplice la forma legale della notificazione di atti giudiziari, quella per cui la consegna della copia della scrittura di fa direttamente alla persona da essere notificata, o quella per cui si fa indirettamente, col lasciare la stessa copia nella casa di abitazione o nella sede di affari della persona da notificarsi, nel quale ultimo caso pero` la consegna della copia della scrittura si deve fare o ad un membro della famiglia, o ad un addetto alla casa e al servizio della persona medesima”.

Fl-istess sens u tal-istess fehma d-decizjoni tal-Qorti ta' l-Appell, Sede Civili fil-kawza fl-ismijiet “**Carmelo Scerri –vs- Emmanuele Portelli et**”, 18 ta' Frar 1974.

Ma huwiex kontestat illi l-appellanti giet debitament notifikata bir-rikors promotur numru 103B/96. Kif lanqas ma tezisti ebda diskordja illi l-appellanti ma kenitx dehret waqt is-smiegh ta' din il-kawza. Il-veru kuntrast f'dan il-kaz jemergi minn allegazzjoni da parte tal-appellanti illi meta saritilha n-notifika din ma kenitx wahda regolari. Dan fuq l-assunt tal-istat tas-sahha mentali taghha.

Issa l-proviso għall-Artikolu 187 (1), Kap 12, jiddetta illi “l-kopja ma tistax tithalla f’idejn persuna, li, minhabba mard tal-mohh, ma tistax taghti xiehda ta’ dik in-notifika.” Il-ligi, imbagħad, tohloq il-presunzjoni illi persuna titqies li hi kapaci li taghti dik ix-xhieda sakemm ma jigix ippruvat il-kuntrarju, u n-notifika ma tistax tigi attakkata bhala irregolari, għal wahda minn dawn ir-ragunijiet, jekk jinsab illi fil-fatt il-kopja tkun waslet f’idejn il-persuna li lilha kellha tkun innotifikata”.

Kontra l-pretensjoni attrici l-provi processwali ma wasslux biex isostnu illi l-appellanti fil-mument tan-notifika kienet persuna nkapaci li tircievi l-att. Almenu din l-inkapacita` ma gietx pozitivament konstatata minn fatti precizi u univoci fil-mument prossimu tar-ricezzjoni tal-att. F’kazijiet bhal dawn il-Qorti ma tistax tistrieħ fuq semplici deduzzjonijiet jew kongetturi meta ma gie xejn sostnut jew pruvat. Jew għallanqas ma ngiebux indizji serji bizejjed tal-kondizzjoni mentali tal-appellanti fiz-zmien partikolari li jista’ b’xi mod jingħad li l-motiv jew motivi minnha adottati huma testimonjanza ta’ menti debboli, ta’ intelligenza skarsa jew ta’ idejat dizordinati jew strambi. Konsegwentement l-aggravju in kwantu bazat fuq is-subinciz (b) ma jistax jigi akkolt.

Hekk ukoll, u għall-istess konsiderazzjonijiet, din il-Qorti ma ssibx raguni biex issostni l-aggravju postulat taht is-subinciz (c) ta’ l-Artikolu 811. Kontemplata bhala raguni taht dan is-subinciz hu l-kaz fejn “wahda mill-partijiet ma tkunx persuna legittima, kemm il-darba ma tkunx giet mogħtija u deciza l-eccezzjoni ta’ illegittimita`”.

L-Artikolu 780 jipprovdi illi “l-eccezzjoni dwar l-illegittimita` ta’ l-attur jew tal-konvenut tista’ tingħata, meta l-wiehed jew l-iehor huwa inkapaci skond il-ligi biex joqghod f’kawza, inkella biex iharrek jew jigi mharrek fl-isem u fl-interess ta’ haddiehor, mingħajr ma jkun awtorizzat skond il-ligi għaldaqshekk”.

L-Artikolu 781, imbagħad, jiddefinixxi min m’huwiex kapaci biex joqghod f’kawza bhala attur jew bhala konvenut. Inter alia, “l-persuni furjuzi jew mohhom marid u kull

persuna oħra li ma jkolliex l-ezercizzju jew l-amministrazzjoni libera tal-jeddijiet li fuqhom tkun il-kawza, hlief il-persuna ta' dak li skond il-ligi jkollu f'idejh dik l-amministrazzjoni jew ta' kuratur 'ad litem'" (subparagrafu (b)).

Huwa pacifiku illi "l-eccezzjoni ta' illegittimita` tal-persuna hija ta' natura perentorja u ghalhekk tista' tigi mogħtija f'kwalunkwe stadju tal-kawza" (**Vol XXXIV pl p321**). Konsegwentement, kif issokta jigi rilevat, "essa e` di tale natura di rendere nulli tutti gli atti giudiziari puo` essere data in seconda istanza e sara attesa, quantunque la sentenza di prima istanza sia sostanzialmente giusta e da` adito alla ritrattazione" (**Vol XXI pl p388**).

Minn dak fuq gja dimostrat, ma jirrizultax sostenut illi l-appellanti tista' titqies persuna nkapaci skond il-vot tal-ligi. Dan hu addizzjonalment evidenzjat minn dawn l-osservazzjonijiet:

(a) Kienet l-istess appellanti li f'isimha ntentat l-odjerna procedura. Dan wahdu għandu jibbasta bhala dimostrazzjoni tal-istat mentali normali tagħha.

(b) Senjatament Dr. Peter Muscat, ikkonferma bir-relazzjoni tieghu quddiem is-Sekond'Awla illi l-appellanti kienet persuna kapaci biex taqdi d-dmirijiet civili tagħha. Dan hu konfermat minn Dottor Joseph Saliba li ezaminha f'Ottubru 1995.

(c) Kull tentattiv da parti ta' uliedha biex l-appellanti tigi nterdetta ma kellux ezistu favorevoli jew ma giex prosegwit.

Konsiderati l-provi fl-aspetti generali tagħhom, din il-Qorti, bhal Bord qabilha, hi sodisfatta illi l-appellanti kienet persuna mentalment u guridikament kapaci biex tircievi atti jew toqghod f'gudizzju u allura n-notifika li saritilha kienet wahda regolari u valida. Ghaldaqstant in kwantu bazata fuq is-subincizi (b) u (c) ta' l-Artikolu 811 tal-Kap 12, it-talba għas-smiegh mill-gdid tal-kawza fl-ismijiet inversi deciza mill-Bord li Jirregola l-Kera fid-9 ta' Ottubru 1996 hi destinata li tfalli.

Kopja Informali ta' Sentenza

Ghal dawn il-motivi l-appell interpost qed jigi respint u d-decizjoni appellata konfermata. Konformement mal-hsieb tal-Bord l-ispejjez anke ta' din l-istanza jibqghu bla taxxa bejn il-partijiet.

< Sentenza Finali >

-----TMIEM-----